

# NATIONAL NEWS BULLETIN (ODIA)

12 October - 2024

Evening Bulletin : 7.15 p.m.

\*\*\*\*\*

## ମୁଖ୍ୟ ସମ୍ବାଦ

- ତିନୋଟି ଆଫ୍ରିକୀୟ ରାଷ୍ଟ୍ର ଗସ୍ତରେ ଆସନ୍ତାକାଲିଠାରୁ ଯିବେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ।
- ପ୍ରଧାନମନ୍ତ୍ରୀ ଇଣ୍ଡିୟାରେ ସାମିଲ ହେବା ଲାଗି ଆଜି ସନ୍ଧ୍ୟାରୁ ଆରମ୍ଭ ହେଲା ପଞ୍ଜିକରଣ ।
- ସାରା ଦେଶରେ ଭକ୍ତି ଓ ଆନନ୍ଦର ସହ ପାଳିତ ହେଉଛି ଦଶହରା ପର୍ବ ।
- ମହିଳା ଟି-ଟ୍ରେଣ୍ଡି ବିଶ୍ୱକପର ଏକ ମ୍ୟାଚ୍ରେ ଶ୍ରୀଲଙ୍କାକୁ ୮ ଓଭରରେ ପରାସ୍ତ କଲା ନ୍ୟୁଜିଲାଣ୍ଡ ।

ଏବଂ

- ଭାରତ-ବାଙ୍ଗାଦେଶ ମଧ୍ୟରେ ତୃତୀୟ ତଥା ଅନ୍ତିମ ଟି-ଟ୍ରେଣ୍ଡି କ୍ରିକେଟ ମ୍ୟାଚ୍ ଆରମ୍ଭ ।
- ଟପ୍ ଜିତି ପ୍ରଥମେ ବ୍ୟାଟିଂ କରୁଛି ଭାରତ ।

## ପ୍ରେଜ୍ - ଫରେନ୍ ଭିଜିଟ୍

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆସନ୍ତାକାଳିଠାରୁ ଆଲ୍‌ଜେରିଆ, ମୌରିଟାନିଆ ଏବଂ ମାଲଡିଭି ତ୍ରିରାଷ୍ଟ୍ରୀୟ ଗସ୍ତରେ ଯିବେ । ଭାରତୀୟ ରାଷ୍ଟ୍ରପତିଙ୍କର ଏହି ୩ ଆଫ୍ରିକୀୟ ରାଷ୍ଟ୍ରକୁ ହେବ ପ୍ରଥମ ଗସ୍ତ । ଗତବର୍ଷ ଭାରତର ଅଧ୍ୟକ୍ଷତା ସମୟରେ ଆଫ୍ରିକୀୟ ସଂଘ ଜି-୨୦ ସଦସ୍ୟ ରାଷ୍ଟ୍ର ଗୋଷ୍ଠୀରେ ସାମିଲ ହୋଇଥିଲା । ଗସ୍ତ ଅବସରରେ ରାଷ୍ଟ୍ରପତି ଏହି ରାଷ୍ଟ୍ରଗୁଡ଼ିକ ସହ ଦ୍ଵିପାକ୍ଷିକ ସଂପର୍କ ବୃଦ୍ଧି ନେଇ ଆଲୋଚନା କରିବେ । ସେଠାରେ ରହୁଥିବା ପ୍ରବାସୀ ଭାରତୀୟଙ୍କୁ ମଧ୍ୟ ରାଷ୍ଟ୍ରପତି ଭେଟିବାର କାର୍ଯ୍ୟସୂଚୀ ରହିଛି । ଗସ୍ତର ପ୍ରଥମ ପର୍ଯ୍ୟାୟରେ ରାଷ୍ଟ୍ରପତି ଆଲ୍‌ଜେରିଆରେ ପହଞ୍ଚିବେ । ସେଠାରେ ସେ ଆଲ୍‌ଜେରିଆ ରାଷ୍ଟ୍ରପତି ଆବଦେଲ ମାଦ୍‌ଜିଦ୍ ତେବୌନେଙ୍କ ସହ ଦ୍ଵିପାକ୍ଷିକ ସଂପର୍କ ବୃଦ୍ଧି ନେଇ ଆଲୋଚନା ବୈଠକ କରିବେ । ଭାରତ-ଆଲ୍‌ଜେରିଆ ଅର୍ଥନୈତିକ ଫୋରମ ବୈଠକକୁ ରାଷ୍ଟ୍ରପତି ସମ୍ବୋଧନ କରିବା ସହ ଅନ୍ୟ କେତେକ କାର୍ଯ୍ୟକ୍ରମରେ ଯୋଗଦେବେ ।

ଦ୍ଵିତୀୟ ପର୍ଯ୍ୟାୟରେ ମୌରିଟାନିଆ ଗସ୍ତରେ ଯାଇ ସେଠାକାର ରାଷ୍ଟ୍ରପତି ମହମ୍ମଦ ଆଉଦ୍ ଟୈକ୍ ଏଲ୍ ଘାଜୌଆନୀଙ୍କ ସହ ଆଲୋଚନା ବୈଠକରେ ଯୋଗଦେବେ ।

ସୂଚନାଯୋଗ୍ୟ ମୌରିଟାନିଆ ଏବେ ଆଫ୍ରିକୀୟ ଯୁନିୟନ୍‌ର ସଭାପତି ଦାୟିତ୍ଵ ନିର୍ବାହ କରୁଛି । ମୌରିଟାନିଆଠାରେ ରାଷ୍ଟ୍ରପତି

ପ୍ରବାସୀ ଭାରତୀୟଙ୍କ ସହ ମତ ବିନିମୟ କରିବେ । ତୃତୀୟ ତଥା ଅନ୍ତିମ ପର୍ଯ୍ୟାୟରେ ରାଷ୍ଟ୍ରପତି ଆସନ୍ତା ୧୭ ତାରିଖରେ ମାଲାଢ଼ି ଠାରେ ପହଞ୍ଚିବେ । ମାଲାଢ଼ିର ରାଷ୍ଟ୍ରପତି ଏବଂ ଅନ୍ୟ ଶୀର୍ଷ ନେତୃବୃନ୍ଦଙ୍କ ସହ ବାଣିଜ୍ୟ, ଶିଳ୍ପ ଆଦି ପ୍ରସଙ୍ଗରେ ଆଲୋଚନା କରିବେ । ସେଠାକାର ଶିଳ୍ପଦେ୍ୟାଗୀ ଏବଂ ପ୍ରବାସୀ ଭାରତୀୟଙ୍କ ସହ ରାଷ୍ଟ୍ରପତି ଆଲୋଚନା କରିବାର କାର୍ଯ୍ୟସୂଚୀ ରହିଛି । ୧୯ ତାରିଖରେ ରାଷ୍ଟ୍ରପତି ନୂଆଦିଲ୍ଲୀ ପ୍ରତ୍ୟାବର୍ତ୍ତନ କରିବେ ।

## ପିଏମ୍-ଇଣ୍ଟର୍ଣ୍ଣେସିପ୍ ଯୋଜନା

ପ୍ରଧାନମନ୍ତ୍ରୀ ଇଣ୍ଟର୍ଣ୍ଣେସିପ୍ ଯୋଜନା ନିମନ୍ତେ ଆଜି ସନ୍ଧ୍ୟାରୁ ପଞ୍ଜିକରଣ ଆରମ୍ଭ ହୋଇଛି । ଆଜିଠାରୁ ଯୋଗ୍ୟ ପ୍ରାର୍ଥୀମାନେ [pminternship.mca.gov.in](http://pminternship.mca.gov.in) ୱେବସାଇଟ୍ରେ ଅନଲାଇନ୍ ଜରିଆରେ ଆବେଦନ କରୁଛନ୍ତି । ଚଳିତ ଆର୍ଥିକବର୍ଷରେ ୧ଲକ୍ଷ ୨୫ ହଜାର ଯୁବକ ଯୁବତୀଙ୍କୁ ଏହି ଯୋଜନାରେ ସାମିଲ କରିବାକୁ ଲକ୍ଷ୍ୟ ରଖାଯାଇଛି । ଗତ ୩ ତାରିଖରେ ପାଇଲଟ ପ୍ରକଳ୍ପ ଭାବେ ଏହି ପୋର୍ଟାଲକୁ ଇଚ୍ଛୁକ କମ୍ପାନୀଗୁଡ଼ିକ ପାଇଁ ଆରମ୍ଭ କରାଯାଇଥିଲା । ଏପର୍ଯ୍ୟନ୍ତ ୧୯୩ଟି କମ୍ପାନୀ ଏଥିରେ ଆବେଦନ କରିଛନ୍ତି । ସେହି କମ୍ପାନୀଗୁଡ଼ିକରେ ୯୧ ହଜାର ଇଣ୍ଟର୍ଣ୍ଣେସିପ୍ ସୁଯୋଗ ରହିଛି ।

ଏହି ପାଇଲଟ ପ୍ରୋଜେକ୍ଟ ପାଇଁ ମୋଟ ୮ଶହ କୋଟି ଟଙ୍କାର ବ୍ୟୟବରାଦ ହୋଇଛି । ୨୧ରୁ ୨୪ ବର୍ଷ ମଧ୍ୟରେ ଥିବା ୧ କୋଟି ଯୁବବର୍ଗଙ୍କୁ ୫ ବର୍ଷ ମଧ୍ୟରେ ଇଣ୍ଟର୍ଣ୍ଣସିପ୍ ଯୋଜନାରେ ସାମିଲ କରିବାକୁ ସରକାର ଲକ୍ଷ୍ୟ ରଖୁଛନ୍ତି । ଏହି ଯୋଜନା ସାମିଲ ହୋଇଥିବା ଯୋଗ୍ୟ ପ୍ରାର୍ଥୀଙ୍କୁ ୧୨ ମାସ ପାଇଁ ୫ ହଜାର ଟଙ୍କା ଲେଖାଏଁ ଆର୍ଥିକ ସହାୟତା ଏବଂ ଏକକାଳୀନ ୬ ହଜାର ଟଙ୍କାର ଅନୁଦାନ ପ୍ରଦାନ କରାଯିବ । ୩୬ଟି ରାଜ୍ୟ ଏବଂ କେନ୍ଦ୍ରଶାସିତ ଅଞ୍ଚଳର ୭୩୭ ଜିଲ୍ଲାରେ ଏହି ଯୋଜନାର କାର୍ଯ୍ୟକାରୀତା ନେଇ ପଦକ୍ଷେପ ଗ୍ରହଣ କରାଯାଇଛି । ତୈଳ, ଗ୍ୟାସ୍, ଶକ୍ତି, ପରିବହନ, ସେବାକ୍ଷେତ୍ର, ବ୍ୟାଙ୍କିଙ୍ଗ୍ ଆଦି ୨୪ଟି କ୍ଷେତ୍ରକୁ ଏହି ଇଣ୍ଟର୍ଣ୍ଣସିପ୍ ଯୋଜନାରେ ଅନ୍ତର୍ଭୁକ୍ତ କରାଯାଇଛି । ଆସନ୍ତା ୨୫ ତାରିଖ ପର୍ଯ୍ୟନ୍ତ ପୋର୍ଟାଲ ମାଧ୍ୟମରେ ଇଚ୍ଛୁକ ପ୍ରାର୍ଥୀ ଆବେଦନ କରିବାକୁ କୁହାଯାଇଛି । ସେହିଭଳି ଏହି ଯୋଜନାରେ ସାମିଲ ହେବାକୁ ଚାହୁଁଥିବା କମ୍ପାନୀ, ବ୍ୟାଙ୍କ ଏବଂ ଆର୍ଥିକ ଅନୁଷ୍ଠାନ କର୍ପୋରେଟ ବ୍ୟାପାର ମନ୍ତ୍ରଣାଳୟର ଅନୁମୋଦନ କ୍ରମେ ଆବେଦନ କରିବାକୁ ପରାମର୍ଶ ଦିଆଯାଇଛି ।

## ପିଏମ୍-ହରିଆଣା

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ହରିଆଣାର କୈଥଲ ଠାରେ ହୋଇଥିବା ସଡ଼କ ଦୁର୍ଘଟଣାରେ ପ୍ରାଣ ହରାଇଥିବା ଲୋକଙ୍କ ଶୋକସନ୍ତପ୍ତ

ପରିବାରକୁ ସମବେଦନା ଜ୍ଞାପନ କରିଛନ୍ତି । ଆଜି ହରିଆଣାର କୈଥୋଲ୍  
ଠାରେ ଏକ କାର୍ ଜଳଧାରା ମଧ୍ୟରେ ପଡ଼ିଯିବାରୁ ଗୋଟିଏ ପରିବାରର ୩  
ଜଣ ମହିଳା ଏବଂ ୪ ଜଣ ଝିଅଙ୍କ ମୃତ୍ୟୁ ଘଟିଛି । ଜଣେ ୧୨ ବର୍ଷର ଝିଅ  
ନିଖୋଜ ରହିଛି । କାର୍ ଡ୍ରାଇଭରକୁ ଉଦ୍ଧାର କରାଯାଇଥିବା ସୂଚନା  
ମିଳିଛି । ସ୍ଥାନୀୟ ପୋଲିସ୍ ସୂଚନା ଅନୁଯାୟୀ ଗୋଟିଏ ପରିବାରର ୮  
ଜଣ ସଦସ୍ୟ ବାବା ରାଜପୁରୀ ମେଳା ଦେଖିବାକୁ ଯାଉଥିବା ବେଳେ  
ଡ୍ରାଇଭର ନିୟନ୍ତ୍ରଣ ହରାଇବାରୁ ଦୁର୍ଘଟଣା ଘଟିଥିଲା ।

ଇତିମଧ୍ୟରେ ପ୍ରଧାନମନ୍ତ୍ରୀଙ୍କ ଜାତୀୟ ସହାୟତା ପାଣ୍ଠିରୁ  
ମୃତକମାନଙ୍କ ନିକଟ ସମ୍ପର୍କୀୟଙ୍କ ପାଇଁ ୨ଲକ୍ଷ ଟଙ୍କା ଲେଖାଏଁ ଓ  
ଆହତମାନଙ୍କୁ ୫୦ ହଜାର ଟଙ୍କା ଲେଖାଏଁ ସହାୟତା ଘୋଷଣା  
କରାଯାଇଛି ।

## ପିଏମ୍-ଶ୍ରଦ୍ଧାଞ୍ଜଳି

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ରାଜମାତା ବିଜୟ ରାଜେ  
ସିନ୍ଧିଆଙ୍କ ଜୟନ୍ତୀ ଅବସରରେ ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି । ସାମାଜିକ  
ଗଣମାଧ୍ୟମ ପୋଷ୍ଟରେ ପ୍ରଧାନମନ୍ତ୍ରୀ ସିନ୍ଧିଆଙ୍କ ଦେଶ ସେବା ଓ ସମର୍ପଣ  
ଭାବନାର ପ୍ରଶଂସା କରିଛନ୍ତି ।

## ଦଶହରା

ଭକ୍ତି ଓ ଆନନ୍ଦର ସହିତ ସାରା ଦେଶରେ ଦଶହରା ପର୍ବ ପାଳନ କରାଯାଉଛି । ଏହି ପର୍ବ ମନ୍ଦ ଉପରେ ଭଲର ବିଜୟ ବୋଲି ଦର୍ଶାଉଛି । ବିଶ୍ୱାସ କରାଯାଏ ଆଜି ଦିନରେ ଭଗବାନ ଶ୍ରୀରାମ ରାବଣକୁ ବନ୍ଦ କରିଥିଲେ । ପରମ୍ପରା ଅନୁଯାୟୀ ରାବଣ, କୁମ୍ଭକର୍ଣ୍ଣ ଏବଂ ମେଘନାଦଙ୍କ ପ୍ରତିମାରେ ଅଗ୍ନିସଂଯୋଗ କରାଯାଏ ।

ରାଷ୍ଟ୍ରପତି ଦ୍ରୌପଦୀ ମୁର୍ତ୍ତି ଏବଂ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଦିଲ୍ଲୀର ଲାଲ୍ କିଲା ମଇଦାନରେ ଶ୍ରୀ ଧାର୍ମିକ ଲିଲା କମିଟି ଦ୍ୱାରା ଆୟୋଜିତ ଦଶହରା କାର୍ଯ୍ୟକ୍ରମରେ ଉପସ୍ଥିତ ଅଛନ୍ତି । ଇତିମଧ୍ୟରେ ଶ୍ରୀ ରାମଲିଲା ସୋସାଇଟି ଦିଲ୍ଲୀ ପକ୍ଷରୁ ସେକ୍ଟର ୧୦ରେ ୨୧୧ ପୁଟ ଉଚ୍ଚତା ବିଶିଷ୍ଟ ରାବଣର ପ୍ରତିମା ସ୍ଥାପନ କରିଥିବା ଜଣାପଡ଼ିଛି । ଏହାକୁ ସ୍ଥାପନ କରିବା ପାଇଁ ୪ ମାସ ସମୟ ଲାଗିଥିଲା ।

## ଗଭ୍. ମେଡିସିନ୍

ଜରୁରୀକାଳୀନ ଗର୍ଭନିରୋଧକ ଔଷଧର ବିକ୍ରି ଏବଂ ବଣ୍ଟନ ନିୟନ୍ତ୍ରଣ ଲାଗି ଉଦ୍ଦିଷ୍ଟ ନିୟମରେ କୌଣସି ପରିବର୍ତ୍ତନ କରାଯାଇନଥିବା ସରକାରଙ୍କ ପକ୍ଷରୁ ସୂଚନା ଦିଆଯାଇଛି । ତାହାପରେ ପରାମର୍ଶ ବିନା ଏହି ଔଷଧ ପୂର୍ବ

ଭଳି ଉପଲକ୍ଷ ହେବ । କେନ୍ଦ୍ର ଔଷଧ ମାନକ ନିୟନ୍ତ୍ରଣ ସଂଗଠନ କେତେକ ଗଣମାଧ୍ୟମରେ ନିୟମ ପରିବର୍ତ୍ତନ ସମ୍ପର୍କିତ ରିପୋର୍ଟକୁ ଖଣ୍ଡନ କରି କହିଛି, ଗଣମାଧ୍ୟମ ସଂସ୍ଥା ଗୁଡ଼ିକ ଏହାର ତୁଟିପୁଣ୍ୟ ବାଖ୍ୟା କରିଛନ୍ତି ।

## ଟ୍ରେନ୍ ଦୁର୍ଘଟଣା

ରେଳ ସୁରକ୍ଷା ଆୟୁକ୍ତ ଏ.ଏମ୍. ଚୌଧୁରୀ ଆଜି କବରାଇପେଟର ଦୁର୍ଘଟଣା ସ୍ଥଳ ନିରୀକ୍ଷଣ କରିଛନ୍ତି । ସେଠାରେ ରାଷ୍ଟ୍ରୀୟ ବିପର୍ଯ୍ୟୟ ପ୍ରସମନ ଦଳ ସହାୟତାରେ ପୁନରୁଦ୍ଧାର କାମ ଜାରି ରହିଛି । ଟ୍ରାକ୍, ପଏଣ୍ଟ୍, ବୁକ୍, ସିଗ୍ନାଲ୍ ଷ୍ଟେସନ୍ ଇଲେକ୍ଟ୍ରୋନିକ୍ ଇଣ୍ଟର ଲକିକ୍ ସିଷ୍ଟମ୍, କଣ୍ଟ୍ରୋଲ୍ ପ୍ୟାନେଲ୍ ଏବଂ ଅନ୍ୟ ଗୁରୁତ୍ୱପୂର୍ଣ୍ଣ ସୁରକ୍ଷା ବ୍ୟବସ୍ଥା ଗୁଡ଼ିକ ନିରୀକ୍ଷଣ କରାଯାଇଛି । ଡାକ୍ତରଖାନାରେ ଭର୍ତ୍ତି ହୋଇଥିବା ଆହତ ଯାତ୍ରୀମାନଙ୍କୁ ନିୟମାନୁଯାୟୀ ସହାୟତା ରାଶି ପ୍ରଦାନ କରାଯାଇଥିବା ଜଣାପଡ଼ିଛି ।

ଅନ୍ୟ ସମସ୍ତ ଯାତ୍ରୀଙ୍କୁ ସୁରକ୍ଷିତ ଭାବେ ଦୁର୍ଘଟଣାଗ୍ରସ୍ତ ଟ୍ରେନ୍‌ରୁ ଉଦ୍ଧାର କରାଯାଇଥିବା ବେଳେ ସେମାନଙ୍କୁ ଆଜି ସ୍ୱତନ୍ତ୍ର ଟ୍ରେନ୍‌ରେ ଚେନ୍ନାଇ ସେଣ୍ଟ୍ରାଲ୍ ପଠାଯାଇଛି । ସେଠାରେ ରେଳବାଇ ଡାକ୍ତର ଯାତ୍ରୀମାନଙ୍କ ସ୍ୱାସ୍ଥ୍ୟ ଯାଞ୍ଚ କରିବା ପରେ ସେମାନଙ୍କୁ ଭୋଜନ ଏବଂ ପାଣି ଯୋଗାଇ ଦିଆଯାଇଥିଲା । ସମ୍ପୂର୍ଣ୍ଣ ଯାତ୍ରୀମାନେ ଅନ୍ୟ ଟ୍ରେନ୍ ଗୁଡ଼ିକରେ ନିଜ ଗନ୍ତବ୍ୟ ସ୍ଥଳକୁ ଯାତ୍ରା କରିଛନ୍ତି । ସ୍ୱତନ୍ତ୍ର ଟ୍ରେନ୍‌ରେ ୧ ହଜାର

୮୦୦ରୁ ଅଧିକ ଯାତ୍ରୀଙ୍କୁ ଚେନ୍ନାଇ ସେଣ୍ଟ୍ରାଲ୍‌ରୁ ଆଜି ସକାଳେ ବିଭିନ୍ନ ଗନ୍ତବ୍ୟ ସ୍ଥଳକୁ ପଠାଯାଇଥିଲା । ଗତକାଳି ରାତି ସାଢ଼େ ୮ଟା ସମୟରେ ମହିଶୂର-ଦରଭଙ୍ଗା-ବାଗମତି ଏକ୍ସପ୍ରେସ୍ ଟ୍ରେନ୍ ଚେନ୍ନାଇ ଡିଭିଜନ୍‌ର କବରାଇପେଟଲ ଠାରେ ଦୁର୍ଘଟଣାଗ୍ରସ୍ତ ହୋଇଥିଲା ।

## ବିହାର-ରେଡିଓ ପ୍ରସ୍ତୁତକର୍ତ୍ତା ଦେହାନ୍ତ

ଆକାଶବାଣୀ ଦରଭଙ୍ଗାର ପୂର୍ବତନ ରେଡିଓ କାର୍ଯ୍ୟକ୍ରମ ପ୍ରସ୍ତୁତକର୍ତ୍ତା ଏବଂ ସଂଗୀତଜ୍ଞ ଇନ୍ଦ୍ରାନନ୍ଦ ସିଂ ଝାଙ୍କର ଆଜି ପରଲୋକ ଘଟିଛି । ନିଜ ପୈତୃକ ଗ୍ରାମ ଚନ୍ଦୌର ଠାରେ ୭୭ ବର୍ଷରେ ତାଙ୍କ ପରଲୋକ ଘଟିଥିବା ସୂଚନା ମିଳିଛି । ଆକାଶବାଣୀର ଦରଭଙ୍ଗା କେନ୍ଦ୍ରରୁ ସେ ନିଜ ଗ୍ରାମୀଣ ରେଡିଓ ବାର୍ତ୍ତା କାର୍ଯ୍ୟକ୍ରମ ଗାମଘୌର ପାଇଁ ଅତ୍ୟନ୍ତ ଲୋକପ୍ରିୟ ଥିଲେ । ତାଙ୍କ ନିଧନରେ ବିଭିନ୍ନ ସାମାଜିକ ଓ ସାଂସ୍କୃତିକ ସଂଗଠନ ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି ।

## ମାଲି ବନ୍ୟା

ମାଲିରେ ବନ୍ୟା ଯୋଗୁଁ ୭୭ ଜଣଙ୍କ ମୃତ୍ୟୁ ଘଟିଛି । ସେଠାକାର ବିପର୍ଯ୍ୟୟ ପରିଚାଳନା ବିଭାଗ ପକ୍ଷରୁ ଗତକାଳି ପ୍ରକାଶିତ ରିପୋର୍ଟରେ ୬୫୬ଟି ବନ୍ୟା ସମ୍ପର୍କରେ ସୂଚନା ଦିଆଯାଇଛି । ଯେଉଁଥିରେ ବ୍ୟାପକ

କ୍ଷୟକ୍ଷତି ଘଟିଛି । ପ୍ରବଳ ବର୍ଷା ଯୋଗୁଁ ପ୍ରମୁଖ ନଦୀ ଓ ଶାଖା ନଦୀ ଗୁଡ଼ିକରେ ବନ୍ୟା ପରିସ୍ଥିତି ସୃଷ୍ଟି ହୋଇଛି । ଅଗଷ୍ଟ ୨୩ରେ ମାଲି ସରକାର ବନ୍ୟା ବିପର୍ଯ୍ୟୟକୁ ରାଷ୍ଟ୍ରୀୟ ବିପର୍ଯ୍ୟୟ ଭାବେ ଘୋଷଣା କରିଥିଲେ । ଇତିମଧ୍ୟରେ ପରିସ୍ଥିତିକୁ ଦୃଷ୍ଟିରେ ରଖି ବନ୍ୟା ପ୍ରଭାବିତ ଅଞ୍ଚଳରୁ ଲୋକମାନଙ୍କୁ ସୁରକ୍ଷିତ ସ୍ଥାନକୁ ଚାଲିଯିବା ଲାଗି ପରାମର୍ଶ ଦିଆଯାଇଛି ।

## ନିକାରାଗୁଆ-ଇସ୍ରାଏଲ୍

ନିକାରାଗୁଆ ସରକାର ଇସ୍ରାଏଲ୍ ସହ ରାଜନୈତିକ ସମ୍ବନ୍ଧ ଛିନ୍ନ କରିବା ବିଷୟ ଘୋଷଣା କରିଛନ୍ତି । ନିକାରାଗୁଆ ରାଷ୍ଟ୍ରପତି ରୋଷାରିଓ ମୁରିଲୋ ଗତକାଲି ଏହି ପଦକ୍ଷେପ ସମ୍ପର୍କରେ ଘୋଷଣା କରିଥିଲେ । ଏହି ଘୋଷଣା ପ୍ରତିକାତ୍ତକ ଥିଲା କାରଣ ନିକାରାଗୁଆର ରାଜଧାନୀ ମାନାଗୁଆରେ ଇସ୍ରାଏଲ୍ କୌଶସି ରାଜଦୂତ ନାହାନ୍ତି । ଦୁଇ ଦେଶ ମଧ୍ୟରେ କୌଶସି ରାଜନୈତିକ ସମ୍ପର୍କ ଥିବା ଭଳି ମନେ ହୁଏନାହିଁ ।

ଅନ୍ୟ ପକ୍ଷରେ କଲମ୍ବିଆ ରାଷ୍ଟ୍ରପତି ଗୁସ୍ତାବୋ ପେଟ୍ରୋ ମଧ୍ୟ ଇସ୍ରାଏଲ୍ ସହ ରାଜନୈତିକ ସମ୍ପର୍କ ଛିନ୍ନ କରିଛନ୍ତି । ବ୍ରାଜିଲ୍ ନେତା ଲୁଇସ୍ ଇନାସିଓ ଲୁଲା ଡିସିଲ୍ଭା ଗତ ମେ ମାସରେ ନିଜ ଦେଶର ରାଷ୍ଟ୍ରଦୂତଙ୍କୁ ଫେରାଇ ଆଣିଛନ୍ତି ।

# ଓଁକେଟ୍-ମହିଳା-ଟି-ଟ୍ରେଣ୍ଡି ବିଶ୍ୱକର୍ମ

ସାରଜାରେ ଅନୁଷ୍ଠିତ ମହିଳା ଟି-ଟ୍ରେଣ୍ଡି ବିଶ୍ୱକର୍ମ ଆଜିର ପ୍ରଥମ ମ୍ୟାର୍ରେ ଗୁପ୍-ଏରେ ନ୍ୟୁଜିଲାଣ୍ଡ ଶ୍ରୀଲଙ୍କାକୁ ୮ ଓଁକେଟ୍ରେ ପରାସ୍ତ କରିଛି । ଶ୍ରୀଲଙ୍କା ଟପ୍ ଜିତି ପ୍ରଥମେ ବ୍ୟାଟିଂ କରିବାକୁ ନିଷ୍ପତ୍ତି ନେଇଥିଲା । ନିର୍ଦ୍ଧାରିତ ୨୦ ଓଭରରେ ଶ୍ରୀଲଙ୍କା ୫ଟି ଓଁକେଟ୍ ହରାଇ ୧୧୫ରନ୍ ଷ୍ଟୋର କରିଥିଲା । ନ୍ୟୁଜିଲାଣ୍ଡ ୧୭ ଓଭର ୩ଟି ବଲ୍ରେ ୨ ଓଁକେଟ୍ ହରାଇ ୧୧୮ରନ୍ ଷ୍ଟୋର କରି ବିଜୟ ଲକ୍ଷ୍ୟ ହାସଲ କରିଥିଲା । ଗୁପ୍-ଏରେ ପଏଣ୍ଟ ଡାଲିକାରେ ଅଷ୍ଟ୍ରେଲିଆ ୬ ପଏଣ୍ଟ ସହ ଶୀର୍ଷ ସ୍ଥାନରେ ଥିବାବେଳେ ଭାରତ ୪ ପଏଣ୍ଟ ସହ ଦ୍ୱିତୀୟ ସ୍ଥାନରେ ରହିଛି ।

ଆଜି ଭାରତୀୟ ସମୟ ସନ୍ଧ୍ୟା ୭ଟା ୩୦ ମିନିଟ୍ରେ ଅନ୍ୟ ଏକ ମ୍ୟାର୍ରେ ବାଂଲାଦେଶ ଓ ଦକ୍ଷିଣ ଆଫ୍ରିକା ମୁହାଁମୁହିଁ ହେବେ । ଗୁପ୍-ବିର ପଏଣ୍ଟ ଟେବୁଲ୍ରେ ଦକ୍ଷିଣ ଆଫ୍ରିକା ୩ଟି ମ୍ୟାର୍ରେ ୨ଟି ମ୍ୟାର୍ ଜିତି ୪ ପଏଣ୍ଟ ସହ ଦୁଇ ନମ୍ବର ସ୍ଥାନରେ ଥିବା ବେଳେ ବାଂଲାଦେଶରେ ୩ଟି ମ୍ୟାର୍ରେ ଗୋଟିଏ ମ୍ୟାର୍ ଜିତି ୨ ପଏଣ୍ଟ ସହ ୪ ନମ୍ବର ସ୍ଥାନରେ ରହିଛି ।

## କ୍ରିକେଟ୍-ଭାରତ-ବୀଳାଦେଶ

ଭାରତ ଏବଂ ବୀଳାଦେଶ ମଧ୍ୟରେ ଆଜି ତୃତୀୟ ତଥା ଅନ୍ତିମ ଟି-ଟ୍ୱେଣ୍ଟି କ୍ରିକେଟ୍ ମ୍ୟାଚ୍ ହାଇଦ୍ରାବାଦ୍ରେ ଆରମ୍ଭ ହୋଇଛି । ଭାରତ ଟସ୍ ଜିତି ପ୍ରଥମେ ବ୍ୟାଟିଂ କରିବା ଲାଗି ନିଷ୍ପତ୍ତି ନେଇଥିଲା । ସମ୍ପାଦ ପ୍ରସ୍ତୁତ ହେବା ବେଳକୁ ଭାରତ ୨ ଓଭରରେ କୌଣସି ଓ୍ୱିକେଟ୍ ନହରାଇ ୨୩ ରନ୍ ସଂଗ୍ରହ କରିଛି ।

ଏହି ଟି-ଟ୍ୱେଣ୍ଟି ଶୃଙ୍ଖଳାରେ ଭାରତ ପ୍ରଥମ ଦୁଇଟି ଯାକ ମ୍ୟାଚ୍ରେ ବିଜୟ ହାସଲ କରି ୨-୦ରେ ଆଗରେ ରହିଛି । ଦିଲ୍ଲୀରେ ଅନୁଷ୍ଠିତ ଦ୍ୱିତୀୟ ମ୍ୟାଚ୍ରେ ଭାରତ' ବୀଳାଦେଶକୁ ୮୬ରନ୍ରେ ପରାସ୍ତ କରିଥିବା ବେଳେ ଗ୍ୱାଲିୟର୍ ୦ରେ ଖେଳାଯାଇଥିବା ପ୍ରଥମ ମ୍ୟାଚ୍ରେ ୭ ଓ୍ୱିକେଟ୍ରେ ବିଜୟ ଲାଭ କରିଥିଲା ।

## ଏସିଆ - ଟେବୁଲ୍ ଟେନିସ୍

କାଜାକିସ୍ତାନର ଅସ୍ତାନାରେ ଚାଲିଥିବା ଟେବୁଲ୍ ଟେନିସ୍ ଚାମ୍ପିୟନ୍ସିପ୍ରେ ଅୟହିକା ମୁଖାର୍ଜୀ ଏବଂ ସୁତୀର୍ଥା ମୁଖାର୍ଜୀଙ୍କ ଯୋଡ଼ି ମହିଳା ଡବଲ୍ସ ସେମିଫାଇନାଲ୍କୁ ଉନ୍ନିତ ହେବା ସହ ପଦକ ପାଇବା ନିଶ୍ଚିତ କରିଛନ୍ତି । ଗତକାଲି ସେମିଫାଇନାଲ୍ରେ ଅୟହିକା-ସୁତୀର୍ଥାଙ୍କ

ଯୋଡ଼ି ଜାପାନର ମିଥୁା ହରିମୋଟୋ ଏବଂ ମିୟୁ କିହାରାଙ୍କ ଯୋଡ଼ିକୁ ପରାସ୍ତ କରିଥିଲେ । ଏହା ପୂର୍ବରୁ ଆଜି କ୍ୱାର୍ଟର ଫାଇନାଲରେ ଭାରତୀୟ ଯୋଡ଼ି ଦକ୍ଷିଣ ଆଫ୍ରିକାର କିମ୍ ନାୟାନ୍ ଏବଂ ଲିୟୁନୋ ଯୋଡ଼ିଙ୍କୁ ପରାସ୍ତ କରିଛନ୍ତି ।

ଇତିମଧ୍ୟରେ ମାନୁସ ଶାହା ଏବଂ ମାନବ ଠକ୍କର୍ ପୁରୁଷ ସିଙ୍ଗଲର ପ୍ରିକ୍ୱାର୍ଟର ଫାଇନାଲକୁ ଉନ୍ନିତ ହୋଇଛନ୍ତି । ପ୍ରିକ୍ୱାର୍ଟର ଫାଇନାଲରେ ମାନୁସ ଶାହା ଚୀନ୍ ତାଇପେଇର ଲିନ୍ ଯୁନୁଜ୍ ଏବଂ ଠକ୍କରଙ୍କ ସାମ୍ନା ହଙ୍କକଙ୍ଗର ଚାନ୍ ବଲ୍ଲୁଫ୍ରିନଙ୍କ ସହ ମୁକାବିଲା ହେବ । ଆଜି ପ୍ରତିଯୋଗୀତାରେ ହରମୀତ୍ ଦେଶାଇ ଏବଂ ମନିକା ବାର୍ତ୍ତା ମ୍ୟାଚ୍ ଖେଳିବେ ।